

Class II.

Subject Hindi

Topic ch 1 ques/answer

असह पाठ-11 महादेवी कर्मा

1. भक्ति अपना वास्तविक नाम लोगों से क्यों छुपाती थी? भक्ति को वह नाम किसने और क्यों दिया होगा?

उत्तर:- भक्ति का वास्तविक नाम लक्ष्मी था, हिन्दुओं के अनुसार लक्ष्मी धन की देवी है। वाच्य-नाम व्यक्तित्व का परिचायक होता है किन्तु भक्ति गरीब थी, उसका पूरा जीवन ससुराल वालों की सेवा करने और पति की भृत्य के बाद संघर्ष करते हुए व्यतीत हुआ। इस प्रकार उसके नाम का वास्तविक अर्थ और उसके जीवन का ब्योरा दोनों परस्पर भिन्न थे। इसलिए निर्धन भक्ति सबको अपना असली नाम लक्ष्मी बताकर उपहास का पात्र नहीं बनना चाहती थी। इसलिए वह अपना असली नाम छुपाती थी। उसे लक्ष्मी नाम उसके माता-पिता ने दिया होगा क्योंकि उन्हें लगा होगा कि बेटी लक्ष्मी का अवतार होती है। इसलिए उसके आने से वे तो सुखहाल होने ही साथ ही वह जिसके घर जाएगी वे भी धन्य-धान्य से भरपूर हो जाएंगे। इस के बाद उसे और एक नाम भक्ति भक्ति जो महादेवी कर्मा ने उसका भुटा हुआ सिर, गले में कंठी माला और भागों की तरह सादगीपूर्ण वेशभूषा देखकर दिया होगा।

2. दो बच्चा-रत्न पैदा करने पर भक्ति पुत्र-पत्नियाँ ने अंगी अपनी जिदानियाँ द्वारा पूछा व उपाय का किस्म कही। ऐसी घटनाओं से ही अक्सर यह कारण चलती है कि स्त्री ही स्त्री की दुष्मन होती है। क्या इससे आप सहमत हैं?

उत्तर:- हाँ, हम इस बात से पूरी तरह सहमत हैं क्योंकि भक्ति के पुत्र न होने पर उसे उपाय अपने ही घर की स्त्रियों अर्थात् सास और जिदानियों से मिली। सास और जिदानियों वीकी पर बैठ कर आराम फरमाती थी क्योंकि उन्होंने लड़कों को जन्म दिया था भले ही वे किसी लापरवाह नहीं थे और भक्ति तथा उसकी नन्हीं बेटियों को घर और खेतों का सारा काम सन्ना पड़ता था। यहाँ तक कि उनके खाने पीने में भी अन्तर था जिदानियों के लड़के दूध-मलाई खाते और लड़कियाँ मोटा अनाज लड़कियाँ होने के बावजूद उसके पति का भक्ति के प्रति स्नेह कभी भी कम नहीं हुआ।

परे हिसाब से किसी भी घर में बिना स्त्री की सहमति के भ्रूणहत्या, दहेज की माँग, परिवार में बेटा-बेटी में अंतर, बेटा-बहूँ पर अत्याचार आदि नहीं किया जा सकता।

3. भक्ति की बेटा पर पंचायत द्वारा जबरन पति बोध जाना एक दुर्घटना पर नहीं, बल्कि विवाह के संदर्भ में स्त्री के मानवाधिकार (विवाह करने या न करने अथवा किससे करें) इसकी स्वतंत्रता को कुचलने करने की सूरतों से चली आ रही सामाजिक परंपरा का प्रतीक है। कैसे?

उत्तर:- भक्ति की बेटा के संदर्भ में पंचायत द्वारा किया गया न्याय, कर्तव्य और अंधे कानून पर आधारित है। भक्ति के जेठ के बेटे ने संगति के लालच में बड़बंदा कर उसकी विधवा लड़की को धोखे से जाल में फँसाया। पंचायत ने निर्दोष लड़की की कोई बात नहीं सुनी और एक तरफा फैसला देकर उसका विवाह जबरदस्ती उसके निकम्मे तीतरबाज साले से कर दिया इसी वजह से भक्ति को भी घर छोड़ना पड़ा।

विवाह के इस संदर्भ में स्त्री के अधिकारों को कुचलने की परंपरा हमारे देश में सदियों से चली आ रही है। आज भी हमारे समाज में स्त्रियों के विवाह का निर्णय उसके परिवार वालों द्वारा लिया जाता है। उसे बेजान वस्तु की तरह अनजान हाथों में सौंप दिया जाता है।

यदि कोई लड़की विरोध करने का साहस करती भी है तो उसके स्वर को दबा दिया जाता है या उसे दुश्चरित्र घोषित कर दिया जाता है।

4. भक्ति अच्छी है, यह कहना कठिन होगा, क्योंकि उसमें दुर्गुणों का अपाव नहीं लेखिका ने ऐसा क्यों कहा होगा?

उत्तर:- यद्यपि भक्ति महादेवीजी की सेवा पूरे मन से करती थी तथापि कई गुणों के साथ-साथ भक्ति के व्यक्तित्व में कुछ दुर्गुण भी निहित थे -

1. वह घर में झुंघर-उधर पड़े रुपये-पैसे भंडार घर की मटकी में छुपा देती थी और अपने इस कार्य को चोरी नहीं मानती थी।
2. महादेवी के क्रोध से बचने के लिए भक्ति बात को झुंघर-उधर करके बताने को झूठ नहीं मानती थी। अपनी बात को सही सिद्ध करने के लिए वह तर्क-वितर्क भी करती है।
3. वह दूसरों को अपनी इच्छानुसार बदल देना चाहती थी पर स्वयं बिलकुल नहीं बदलती।
4. वह शास्त्रीय बातों की व्याख्या अपनी इच्छानुसार करती थी और उन्हें अपने नियमों एवं आदर्शों को उस आधार पर सही ठहरा कर ही मानती थी।

5. भक्ति द्वारा शास्त्र के प्रश्न को सुविधा से सुलझा लेने का क्या उदाहरण लेखिका ने दिया है?

उत्तर:- लेखिका को भक्ति का सिर मुंडवाना पसंद नहीं था। लेखिका उसे ऐसा करने के लिए हमेशा मना करती थी परन्तु भक्ति के न मुंडाने से मना किए जाने पर शास्त्रों का हवाला देते हुए कहती है 'तोरथ गए मुंडाए सिद्ध'। यह बात किस शास्त्र में लिखी है इसका भक्ति को कोई ज्ञान नहीं था जबकि लेखिका को पता था कि यह उक्ति शास्त्र की न होकर किसी व्यक्ति द्वारा कही गई है परन्तु तर्क देने में पटु भक्ति की सिर मुंडवाने की आदत को लेखिका बदल नहीं पाई।

6. भक्ति के आ जाने से महादेवी अधिक देहाती कैसे हो गई?

उत्तर:- महादेवी, भक्ति को नहीं बदल पायी पर भक्ति ने महादेवी को बदल दिया। भक्ति देहाती महिला थी और शहर में आने के बाद भी उसने अपने-आप में कोई परिवर्तन नहीं आने दिया। भक्ति देहाती खाना गाढ़ी दाल, मोटी रोटी, मकई की लपसी, ज्वार के पुने हुए भुट्टे के हरे दाने, बाजरे के तिल वाले पूरे आदि बनाती थी और महादेवी को वैसे ही खाना पड़ता था। भक्ति के हाथ का मोटा-देहाती खाना खाते-खाते महादेवी का स्वाद बदल गया और वे भक्ति की तरह ही देहाती बन गईं।

7. आलो औंधारि की नायिका और लेखिका बेबी हालदार और भक्ति के व्यक्तित्व में आप क्या समानता देखते हैं?

उत्तर:- आलो औंधारि की नायिका और भक्ति के व्यक्तित्व में यह समानता है कि दोनों ही घरेलू नौकरानियाँ हैं। दोनों को ही परिवार से उपेक्षा मिली और दोनों ने ही अपने आत्म सम्मान को बचाते हुए अपने जीवन का निर्वाह किया।

8. भक्ति की बेटों के मामले में जिस तरह का फैसला पंचायत ने सुनाया, वह आज भी कोई हैस्तअंगैज है बात नहीं है। अखबारों या टी. वी. समाचारों में आनेवाली किसी ऐसी ही घटना को भक्ति के उस प्रसंग के साथ रखकर उस पर चर्चा करें।

उत्तर:- आज भी हमारे समाज में विवाह के संदर्भ में पंचायत का रुख बड़ा ही क्रूर, संकीर्ण और रुढ़िवादी है। आज भी विवाह संबंधी

निर्णय पंचायत में लिए जाते हैं। पंचायत अपनी रुढ़िवादी विचारधाराओं से प्रभावित होकर कभी-कभी अमानवीय फैसले दे देती है। आज भी पंचायतों का तानाशाही स्रवैया जारी है। अखबारों तथा टी.वी में आए दिन इस प्रकार की घटनाएँ सुनने को मिलती हैं कि पंचायत ने पति-पत्नी को भाई-बहन की तरह रहने पर मजबूर कर दिया, शादी हो जाने के बाद भी पति-पत्नी को अलग रहने पर मजबूर किया और उनकी बात न मानने पर उनकी हत्या कर दी गई या उन्हें समाज से निष्कासित कर दिया गया।

- भाषा की बात

9. नीचे दिए गए विशिष्ट भाषा-प्रयोगों के उदाहरणों को ध्यान से पढ़िए और इनकी अर्थ-छवि स्पष्ट कीजिए -

1. पहली कन्या के दो संस्करण और कर डाले

2. छोटे सिक्कों की टकसाल जैसी पत्नी

3. अस्पष्ट पुनरावृत्तियाँ और स्पष्ट सहानुभूति

उत्तर:- 1. भक्तिन ने पहली कन्या के बाद दो अन्य कन्याओं को जन्म दिया जो रूप-रंग में बिल्कुल उसकी पहली पुत्री की ही तरह थी।

2. टकसाल सिक्के डालने वाली मशीन को कहते हैं। भारतीय समाज में 'लड़के' को खरा सिक्का और 'लड़की' को खोटा सिक्का कहा जाता है। समाज में लड़कियों का कोई महत्त्व नहीं होता है। भक्तिन को छोटे सिक्के की टकसाल की संज्ञा दी गई है क्योंकि उसने एक के बाद एक तीन लड़कियों को जन्म दिया जबकि समाज पुत्र जन्म देने वाली स्त्रियों को महत्त्व देता है।

3. भक्तिन अपने पिता के देहांत के कई दिनों बाद पहुँची थी। जब वह मायके की सीमा पर पहुँची तो लोग कानाफूसी कर रहे थे कि बेचारी अब आई है। आमतौर पर शोक की खबर प्रत्यक्ष तौर पर नहीं दी जाती। कानाफूसी या फुसफुसाहट के अस्पष्ट शब्दों में कहीं जाती है। अतःलेखिका ने इसे अस्पष्ट पुनरावृत्तियाँ कहा है। वही पिता के देहांत के कारण लोग उसे सहानुभूतिपूर्ण दृष्टि से देख रहे थे तथा दौड़स बँधा रहे थे। बातें स्पष्ट तौर पर की जा रही थीं। अतःउन्हें लेखिका ने स्पष्ट सहानुभूति कहा है।

10. 'बहनोई' शब्द 'बहन (स्त्री.)+ओई' से बना है। इस शब्द में हिन्दी भाषा की एक अनन्य विशेषता प्रकट हुई है। पुल्लिंग शब्दों में कुछ स्त्री-प्रत्यय जोड़ने से स्त्रीलिंग शब्द बनने की एक समान प्रक्रिया कई भाषाओं में दिखती है, पर स्त्रीलिंग शब्द में कुछ पुं. प्रत्यय जोड़कर पुल्लिंग शब्द बनाने की घटना प्रायः अन्य भाषाओं में दिखलाई नहीं पड़ती। यहाँ पुं. प्रत्यय 'ओई' हिन्दी की अपनी विशेषता है। ऐसे कुछ और शब्द और उनमें लगे पुं. प्रत्ययों की हिन्दी तथा और भाषाओं में खोज करें।

उत्तर:- इसी प्रकार का एक शब्द है

ननद + ओई = ननदोई

11. पाठ में आए लोकभाषा के इन संवादों को समझ कर उन्हें खड़ी बोली हिन्दी में डाल कर प्रस्तुत कीजिए।

क. ई कउन बड़ी बात आय। रोटी बनाव जानित है, दाल सँघ लेइत है, साग-भाजी छँउक सकित है, अउर बाकी कव रहा।

ख. हनारे नासकिन ती रात-दिन किनबियन नाँ गड़ी रहती हैं। अब हमई पढ़े लागव तो घर-गिरिस्ती कउन देखी-सुनी।

ग. ऊ बिचरिअउ ती रात-दिन काम नाँ हुकी रहती हैं, अउर तुम पवे घूमती-फिरती ही, चली तनिक हाथ बटाय लेउ।

घ. तब ऊ कुच्छाँ करिई-घरिई ना-बस गली-गली गाउत-बजाउत फिरिई।

ख. तुम पर्व का बताईयई पचास बरिस से संग रहित है।

घ. हम कुकरी बिलारी न होयै, हमार मन पुसाई तौ हम दूसर के जाब नाहि त तुम्हार पर्व की छाती में होरछा भूजब और राज करब, समुझे रही।

उत्तर:- क. यह कौन बड़ी बात है। रोटी बनाना जानती हूँ। दाल बना लेती हूँ। साग-भाजी छाँक सकती हूँ और शेष क्या रहा।

ख. हमारी मालकिन तो रात दिन पुस्तकों में ही व्यस्त रहती हैं। अब यदि मैं भी पढ़ने लगूँ तो घर-परिवार के कार्य कौन करेगा।

ग. वह बेचारी तो रात-दिन काम में लगी रहती है और तुम लोग घूमते-फिरते हो। जाओ, थोड़ी उनकी सहायता करो।

घ. तब वह कुछ करता धरता नहीं होगा, बस गली-गली में गाता बजाता फिस्ता है।

ङ. तुम लोगों को क्या बताऊँ पचास वर्ष से साथ में रहती हूँ।

च. मैं कुत्थिया-बिली नहीं हूँ। मेरा मन करेगा तो मैं दूसरे के घर जाऊँगी, अन्यथा तुम लोगों की छाती पर ही डौला भुंजी राज करूँगी- यह समझ लेना।

12. भक्तिन पाठ में पहली कन्था के दो संस्करण जैसे प्रयोग लेखिका के खास भाषाई संस्कार की पहचान करता है, साथ ही ये प्रयोग कथ्य को संप्रेषणीय बनाने में भी मददगार हैं। वर्तमान हिंदी में भी कुछ अन्य प्रकार की शब्दावली सम्मिश्रित हुई है। नीचे कुछ वाक्य दिए जा रहे हैं जिससे वक्त की खास पसंद का पता चलता है। आप वाक्य पढ़कर बताएँ कि इनमें किन तीन विशेष प्रकार की शब्दावली का प्रयोग हुआ है? इन शब्दावलियों या इनके अतिरिक्त अन्य किन्हीं विशेष शब्दावलियों का प्रयोग करते हुए आप भी कुछ वाक्य बनाएँ और कथा में चर्चा करें कि ऐसे प्रयोग भाषा की समृद्धि में कहीं तक सहायक है?

1. अरे! उससे सावधान रहना वह नीचे से उत्तर तक वायरस से भरा हुआ है। जिस सिस्टम में जाता है उसे हँग कर देता है।

2. घबरा मत। मेरी इनस्वीगर के सामने उसके सारे वायरस घुटने टेकेंगे। अगर ज्यादा फाउल मारा तो रेड कार्ड दिखा के हमेशा के लिए पबेलियन भेज दूँगा।

3. जानी टैसन नई लेने का वो बिस स्कूल में पढ़ता है अपन उसका हैडमास्टर है।

उत्तर:- 1. इस वाक्य में कंप्यूटर की तकनीकी भाषा का प्रयोग हुआ है। यहाँ 'वायरस' का अर्थ दोष, 'सिस्टम' का अर्थ है व्यवस्था 'हँग' का अर्थ है तहराव।

इस वाक्य का अर्थ यह है - वह पूरी तरह दूषित है। वह जहाँ भी जाता है, पूरी कार्यप्रणाली में खलल डाल देता है।

2. इस वाक्य में खेल से संबंधित शब्दावली का प्रयोग हुआ है। यहाँ 'इनस्वीगर' का अर्थ है - गहराई से भेदने वाली कार्यवाही, 'फाउल' का अर्थ गलत काम, 'रेड कार्ड' का अर्थ है बाहर जाने का संकेत तथा 'पबेलियन' का अर्थ है वापिस भेजना।

इस वाक्य का अर्थ यह है - घबरा मत। जब मैं अन्दर तक मार करने वाली कार्यवाही करूँगा तो उसकी सारी हेकड़ी निकल जाएगी। अगर उसने अधिक गड़बड़ की तो उसे कानूनी दावपेंच में फँसाकर बाहर निकाल फेंकूँगा।

3. इस वाक्य में मुंबई की भाषा का प्रयोग है। 'जानी' शब्द का अर्थ है कोई भी व्यक्ति, 'टैसन लेना' का अर्थ है - परवाह करना, 'स्कूल में पढ़ना' का अर्थ है - काम करना तथा 'हैडमास्टर' होना का अर्थ है - कार्य में निपुण होना।